

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

പട്ടികവർഗ്ഗ വികസന വകുപ്പ് - 15.10.2004 പ്രാബല്യത്തിൽ സർവീസിൽ നിന്നും നീക്കം ചെയ്യപ്പെട്ട്, 28.03.2021-ൽ മരണപ്പെട്ട യു.ഡി. ക്ലാർക്ക് ശ്രീ.എൻ. അപ്പുക്കുട്ടൻ നായരുടെ സേവനകാലയളവ് ക്രമീകരണം,വിരമിക്കൽ ആനുകൂല്യങ്ങൾ - അനുവദിക്കുന്നതിന് അനുമതി നൽകി ഉത്തരവ് പുറപ്പെടുവിക്കുന്നു.

പട്ടികജാതി പട്ടികവർഗ്ഗ വികസന (ഡി) വകുപ്പ്

സ.ഉ.(സാധാ) നം.102/2026/SCSTD

തീയതി,തിരുവനന്തപുരം, 20-01-

2026

പരാമർശം:-

1. പട്ടികവർഗ്ഗ വികസന വകുപ്പ് ഡയറക്ടറുടെ 16.12.2004 ലെ ഇ2/11357/04/നമ്പർ നടപടിക്രമം.
2. ബഹു. കൊല്ലം അഡീഷണൽ സെഷൻസ് കോടതിയുടെ 30.06.2005 ലെ ക്രിമിനൽ അപ്പീൽ 211/1998 നമ്പർ വിധിന്യായം.
3. ബഹു. കോഴിക്കോട് എൻക്വയറി കമ്മീഷണർ ആന്റ് സ്പെഷ്യൽ ജഡ്ജ് കോടതിയുടെ 31.03.2009 ലെ C.C 20/2023 നമ്പർ വിധിന്യായം.
4. ബഹു. ഹൈക്കോടതിയുടെ 29.09.2023 ലെ CRLA No.903/2009 നമ്പർ വിധിന്യായം.
5. ബഹു. ഹൈക്കോടതിയുടെ 09.11.2023 ലെ CRLA No.1137/2006 നമ്പർ വിധിന്യായം.
6. ശ്രീമതി. വിജയമ്മ.കെ (അന്തരിച്ച ശ്രീ. എൻ.അപ്പുക്കുട്ടൻ നായരുടെ ഭാര്യ) സമർപ്പിച്ച 22.11.2023 ലെ നിവേദനം.
7. പട്ടികവർഗ്ഗ വികസന വകുപ്പ് ഡയറക്ടറുടെ 16.12.2023 ലെ ഇ2-14718/20 നമ്പർ കത്ത്.
8. പട്ടിക വർഗ്ഗ വികസന വകുപ്പ് ഡയറക്ടറുടെ 19.04.2024 ലെ E2-14718/20 നമ്പർ കത്ത്.

ഉത്തരവ്

പട്ടികവർഗ്ഗ വികസന വകുപ്പിൽ കൊല്ലം ജില്ലയിൽ കുളത്തുപ്പുഴ ട്രൈബൽ എസ്റ്റേബ്ലിഷ്‌മെന്റ് ഓഫീസറായി ജോലി നോക്കി വരവെ, ശ്രീ.എൻ.അപ്പുക്കുട്ടൻ നായർ

എന്ന ഉദ്യോഗസ്ഥനെ പണാപഹരണവുമായി ബന്ധപ്പെട്ട ക്രിമിനൽ കുറ്റത്തിന് പുനലൂർ ജുഡീഷ്യൽ ഒന്നാം ക്ലാസ്സ് മജിസ്ട്രേറ്റ് കോടതി ശിക്ഷിച്ചതിന്റെ അടിസ്ഥാനത്തിൽ, ടിയാനെ പരാമർശം (1) ലെ നടപടിക്രമം പ്രകാരം 15.10.2004 പ്രാബല്യത്തിൽ സർവീസിൽ നിന്നും നീക്കം ചെയ്തിരുന്നു. പ്രസ്തുത കോടതി വിധിയ്ക്കെതിരെ ശ്രീ. എൻ.അപ്പക്കുട്ടൻ നായർ സമർപ്പിച്ച അപ്പീൽ ,കൊല്ലം അഡീഷണൽ സെഷൻസ് കോടതി പരാമർശം (2) പ്രകാരം അനുവദിച്ചുത്തരവാകുകയും, ഇതിനെതിരെ സർക്കാർ ബഹു. ഹൈക്കോടതിയിൽ അപ്പീൽ ഫയൽ ചെയ്യുകയും ചെയ്തിരുന്നു. എന്നാൽ 28.03.2021-ൽ ടിയാൻ മരണപ്പെട്ടതിനെത്തുടർന്ന് പ്രസ്തുത അപ്പീൽ abated ആയി തീർപ്പാക്കി കൊണ്ട് പരാമർശം (5) പ്രകാരം ബഹു. ഹൈക്കോടതി വിധിന്യായം പുറപ്പെടുവിച്ചിട്ടുണ്ട്.

2) ശ്രീ.എൻ.അപ്പക്കുട്ടൻ നായർ ,വയനാട് ജില്ലയിൽ തവിഞ്ഞാൽ ടി.ഇ.ഒ. ആയി ജോലി ചെയ്തുവരവെ ഭവനനിർമ്മാണ പദ്ധതിയുമായി ബന്ധപ്പെട്ട് ടിയാനെതിരെ വയനാട് വിജിലൻസ് & ആന്റി കറപ്ഷൻ ബ്യൂറോ വി.സി.6/2001 നമ്പർ പ്രകാരം കേസ് രജിസ്റ്റർ ചെയ്യുകയും പരാമർശം (3)ലെ വിധിന്യായം പ്രകാരം ടിയാൻ 2 വർഷം തടവും 2000 രൂപ പിഴയും വിധിച്ചിരുന്നു. പ്രസ്തുത വിധിന്യായത്തിനെതിരെ ശ്രീ.എൻ.അപ്പക്കുട്ടൻനായർ ബഹു.ഹൈക്കോടതി മുമ്പാകെ ഫയൽ ചെയ്ത CRLA No 903/09 നമ്പർ അപ്പീലിന്മേലുള്ള പരാമർശം (4) വിധിന്യായം പ്രകാരം ടിയാനെ കുറ്റവിമുക്തനാക്കിയിട്ടുണ്ട്.

3) മേൽ സാഹചര്യത്തിൽ, 28.03.2021-ൽ മരണപ്പെട്ട ശ്രീ.എൻ.അപ്പക്കുട്ടൻനായർക്ക് ലഭിക്കേണ്ടിയിരുന്ന പ്രമോഷൻ ഉൾപ്പെടെ നൽകി സേവനകാലയളവും വേതനവും ക്രമപ്പെടുത്തി എല്ലാ ആനുകൂല്യങ്ങളും ലഭ്യമാക്കണമെന്ന് ടിയാന്റെ ഭാര്യ, ശ്രീമതി. വിജയമ്മ.കെ പരാമർശം (6) പ്രകാരം അപേക്ഷിച്ചിട്ടുണ്ട്. ആയതിനാൽ, ഈ വിഷയത്തിൽ സ്വീകരിക്കേണ്ട തുടർനടപടികൾ സംബന്ധിച്ച് നിർദ്ദേശം നൽകണമെന്ന് പരാമർശം (7) പ്രകാരം പട്ടികവർഗ്ഗ വികസന ഡയറക്ടർ അപേക്ഷിച്ചിരുന്നു.

4) ശ്രീ.എൻ.അപ്പക്കുട്ടൻ നായർ, വയനാട് ജില്ലയിൽ തവിഞ്ഞാൽ പഞ്ചായത്തിലെ ഭവന നിർമ്മാണത്തിൽ വരുത്തിയ ക്രമക്കേടുകൾ സംബന്ധിച്ച് വിജിലൻസ് ആന്റ് ആന്റി കറപ്ഷൻ ബ്യൂറോ നടത്തിയ അന്വേഷണത്തിൽ ടിയാനെ കുറ്റക്കാരനായി കണ്ടെത്തുകയും വിജിലൻസ് കേസ് രജിസ്റ്റർ ചെയ്യുകയും, ടിയാൻ സർക്കാരിനു വരുത്തിയ നഷ്ടം ടിയാനിൽ നിന്നും ഈടാക്കുന്നതിന് നിർദ്ദേശം ലഭിക്കുകയും ചെയ്തിരുന്നുവെന്നും , ആയത് പ്രകാരം ശ്രീ.എൻ.അപ്പക്കുട്ടൻ നായരിൽ നിന്നും 5,67,231 രൂപ 12% പലിശയോടുകൂടി ഈടാക്കുവാൻ നടപടി സ്വീകരിക്കുകയും ടിയാന്റെ ശമ്പളത്തിൽ നിന്നും ടി തുക ഈടാക്കി വരുകയും ചെയ്തിരുന്നതായി പരാമർശം (8) പ്രകാരം പട്ടികവർഗ്ഗ വികസന വകുപ്പ് ഡയറക്ടർ അറിയിച്ചിരുന്നു.

5) ശ്രീ. എൻ. അപ്പക്കുട്ടൻ നായരുടെ സേവനാനുകൂല്യങ്ങൾ ലഭ്യമാക്കണമെന്ന അപേക്ഷയിന്മേൽ തുടർനടപടി സ്വീകരിക്കുന്നതിനായി സർക്കാർ ഇക്കാര്യം, നിയമോപദേശത്തിന്റെ കൂടി അടിസ്ഥാനത്തിൽ, വിശദമായി പരിശോധിച്ചു.

6) ബഹു.കൊല്ലം അഡീഷണൽ സെഷൻസ് കോടതിയുടെ 30/06/2005 -ലെ ക്രിമിനൽ അപ്പീൽ നമ്പർ 211/1998 -ലെ വിധിന്യായം പരിശോധിച്ചതിൽ താഴെപ്പറയുന്ന പ്രകാരം കോടതി പ്രസ്താവിച്ചിട്ടുള്ളതാണ്.

"From the facts and circumstances adverted to above it is clear that the impugned judgement convicting and sentencing the accused u/s. 471 of the Indian Penal Code is wholly incorrect and clearly unsustainable and the sole point in this appeal is found in favour of the appellant and against the prosecution."

കുറ്റാരോപിതനെന്നതിരെയുള്ള ആരോപണങ്ങളുടെ നിയമപരമായ സാധുത സംബന്ധിച്ച് തെളിവുകളുടെയും മറ്റ് വസ്തുതകളുടെയും അടിസ്ഥാനത്തിൽ സാങ്കേതികതയുടെ അടിസ്ഥാനത്തിലല്ലാതെ പുറപ്പെടുവിച്ചിട്ടുള്ള ഉത്തരവായതിനാൽ തന്നെ അത്തരത്തിൽ കുറ്റവിമുക്തനാക്കപ്പെടുന്നത് 'honourable acquittal' അല്ലെങ്കിൽ 'fully exonerated of the charges on merit' എന്ന ഗണത്തിൽ ഉൾപ്പെട്ട് വരുന്നതാണെന്ന് കാണാവുന്നതും കെ.സി.എസ് (സി.സി & എ) ചട്ടങ്ങളിലെ ചട്ടം 18(b)-യിലെ വ്യവസ്ഥ പ്രകാരമുള്ള 'fully exonerated of the charges on merit' ആയി കണക്കാക്കാൻ സാധിക്കുന്നതാണെന്നും കാണുന്നു. കൂടാതെ, ബഹു കൊല്ലം അഡീഷണൽ സെഷൻസ് കോടതിയുടെ പരാമർശം 2 ലെ വിധിന്യായത്തിനെതിരെ, സർക്കാർ ബഹു. ഹൈക്കോടതിയിൽ ഫയൽ ചെയ്ത അപ്പീൽ , പരാമർശം 5 പ്രകാരം തള്ളിയ സാഹചര്യത്തിൽ ബഹു. കൊല്ലം അഡീഷണൽ സെഷൻസ് കോടതിയുടെ പരാമർശം 2 - ലെ വിധിന്യായമാണ് നിലനിൽക്കുന്നത് . അതിൻപ്രകാരം ശ്രീ.എൻ.അപ്പക്കുട്ടൻ നായർ കുറ്റവിമുക്തനാക്കപ്പെട്ടത് 'honourable acquittal' അല്ലെങ്കിൽ 'fully exonerated of charges on merit' എന്ന ഗണത്തിൽ ഉൾപ്പെട്ടുവരുന്നതാണ് .

7) ബഹു. ഹൈക്കോടതി മുമ്പാകെ ശ്രീ. എൻ.അപ്പക്കുട്ടൻ നായർ ഫയൽ ചെയ്ത Crl. A No. 903/2009 കേസിൽ, ടിയാൻ ബഹു. കോഴിക്കോട് എൻക്വയറി കമ്മീഷണർ ആന്റ് സ്പെഷ്യൽ ജഡ്ജ് കോടതിയുടെ 31.03.2009 -ലെ C. C No. 20/2023 കേസിലെ ഉത്തരവാണ് (പരാമർശം3) ചോദ്യം ചെയ്തിട്ടുള്ളത്. പ്രസ്തുത അപ്പീൽ കേസിൽ ശ്രീ. അപ്പക്കുട്ടൻ നായരുടെ മരണശേഷം ടിയാളുടെ അനന്തരാവകാശികൾ കേസിൽ കക്ഷി ചേരുകയും, തുടർന്ന് വിശദമായ വാദമുഖങ്ങൾ കേട്ട ശേഷമാണ് ശ്രീ. അപ്പക്കുട്ടൻനായരെ കുറ്റവിമുക്തനാക്കിയിട്ടുള്ളത് എന്ന് ടി കേസിലെ 29/09/2023 -ലെ വിധിന്യായം (പരാമർശം4) പരിശോധിച്ചതിൽ നിന്നും വ്യക്തമാകുന്നു. ടി വിധിന്യായത്തിൽ അപ്പക്കുട്ടൻ നായരെ കുറ്റവിമുക്തനാക്കിയിട്ടുള്ളത് "honourable

acquittal” ആയി പരിഗണിക്കാവുന്നതാണ്.

8) മേൽ സാഹചര്യത്തിൽ, ശ്രീ.എൻ.അപ്പക്കുട്ടൻ നായർ (Late) സർവ്വീസിൽ തുടർച്ചയായി ഹാജരാകാതിരുന്ന 15.10.2004 മുതലാണ് ടിയാനെ സർവ്വീസിൽ നിന്നും നീക്കം ചെയ്ത് 16.12.2004 -ൽ ഉത്തരവായിട്ടുള്ളത് എന്നതിനാൽ, ടിയാന്റെ 15.10.2004 മുതൽ 15.12.2004 വരെയുള്ള അനധികൃത ഹാജരില്ലായ്മാ കാലയളവ് നോൺ ഡ്യൂട്ടിയായി കണക്കാക്കി കൊണ്ട്, 16.12.2004 മുതൽ 31.08.2005 (വിരമിക്കൽ തീയതി) വരെയുള്ള കാലയളവ്, കെ.സി.എസ്(സി.സി.എ) ചട്ടങ്ങളിലെ ചട്ടം 18(b)പ്രകാരം ടിയാൻ സർവ്വീസിൽ നിന്നും നീക്കം ചെയ്യപ്പെടാതിരുന്നാൽ എന്ന പോലെ കണക്കാക്കി, ടി കാലയളവ് ശമ്പളവും അലവൻസുകളുമടക്കം എല്ലാ കാര്യങ്ങൾക്കും ഡ്യൂട്ടിയായി ക്രമീകരിക്കുന്നതിന് അനുമതി നൽകി ഉത്തരവ് പുറപ്പെടുവിക്കുന്നു.

കൂടാതെ, ശ്രീ.എൻ.അപ്പക്കുട്ടൻ നായർ തവിഞ്ഞാൽ പഞ്ചായത്തിലെ ഭവന നിർമ്മാണത്തിൽ വരുത്തിയ ക്രമക്കേടുകൾ സംബന്ധിച്ച് ടിയാനെ കുറ്റക്കാരനായി കണ്ടെത്തിയതിനെ തുടർന്ന്, 5,67,231/- രൂപ 12% പലിശയോടുകൂടി ഈടാക്കി വന്നിരുന്നത് തുടരേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)

ഡോ എ കൗശിഗൻ ഐഎഎസ്
സെക്രട്ടറി

1. ഡയറക്ടർ, പട്ടികവർഗ്ഗ വികസന വകുപ്പ്, തിരുവനന്തപുരം.
2. അക്കൗണ്ടന്റ് ജനറൽ (എ&ഇ/ആഡിറ്റ്), തിരുവനന്തപുരം.
3. ശ്രീമതി. വിജയമ്മ.കെ, 102,വിപഞ്ചിക,കീർത്തി നഗർ, ആശ്രാമം, കൊല്ലം-02.
4. ഉദ്യോഗസ്ഥഭരണ പരിഷ്കാര (ഉപദേശക-എ) വകുപ്പ്.(ADV_A1/145/2024-P&ARD dt. 18.06.2024).
5. ധനകാര്യ (വെൽഫെയർ വിംഗ്) വകുപ്പ്(ww3/248/2022-ധന. തീയതി 23.02.2025).
6. നിയമവകുപ്പ്(OPN-E2/110/2024-LAWതീയതി 22.07.2024, OPN-E2/193/2024-Law തീയതി 19.11.2024 ,OPN-E2/76/2025-LAW തീയതി 29.03.2025 & OPN-E2/107/2025-Law തീയതി 30.04.2025).
7. വെബ് & ന്യൂ മീഡിയ, വിവര പൊതുജന സമ്പർക്ക വകുപ്പ്
(സർക്കാർ വെബ്സൈറ്റിൽ പ്രസിദ്ധപ്പെടുത്തുന്നതിനായി)
8. കരുതൽ ഫയൽ/ഓഫീസ് കോപ്പി (D1/242/2023-SCSTDD).

ഉത്തരവിൻ പ്രകാരം

സെക്ഷൻ ഓഫീസർ